

ವಾಗದೇ ಇರುವುದರಿಂದ ಹೊಸ ಮಾರ್ಗಗಳಲ್ಲಿ ಬಸ್ ಓಡಿಸುವ ಬಗ್ಗೆ ಹೇಳುವುದಕ್ಕೆ ಸಾಧ್ಯವಿಲ್ಲ. ಆದರೂ ಪರವಾನಿಗೆ ದೊರಕಂತೆ ಮತ್ತು ಅವಶ್ಯಕತೆ ಇರುವ ಮಾರ್ಗಗಳಲ್ಲಿ ಬಸ್ಸುಗಳನ್ನು ಓಡಿಸಲಾಗುವುದು ಎಂದು ಹೇಳಿದಾರೆ. ಆದರೆ ಕೊಡಗು ಜಿಲ್ಲೆಯಲ್ಲಿ ಸುಮಾರು 3 ತಾಲ್ಲೂಕುಗಳು ಇವೆ. ಆದ್ದರಿಂದ ಅಲ್ಲಿ ರಾಷ್ಟ್ರೀಕರಣಗೊಳಿಸುವುದಕ್ಕೆ ಸರ್ಕಾರಕ್ಕೆ ಏನು ತೊಂದರೆ ಇದೆ. ಮತ್ತು ಅದರ ಬಗ್ಗೆ ತಾವು ಯಾವಾಗ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಎಂ.ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ನಾವು ಪ್ರಾಮಾಣಿಕ ಪ್ರಯತ್ನವನ್ನು ಮಾಡುತ್ತಿದ್ದೇವೆ, ನಾವು ಪರವಾನಿಗೆಯನ್ನು ಪಡೆಯಲು ಈಗಾಗಲೇ ಅರ್ಜಿಯನ್ನು ಸಹ ಹಾಕಿದೆವು. ಆ ಪರವಾನಿಗೆ ನಮಗೆ ದೊರಕಂತೆ ಕ್ರಮ ತೆಗೆದುಕೊಳ್ಳುತ್ತೇವೆ. ಈಗಾಗಲೇ ಗುಲ್ಬರ್ಗ, ಬಿದರ್ ಮತ್ತು ಚಿತ್ರದುರ್ಗ ಇತ್ಯಾದಿ ಕಡೆಗಳಲ್ಲಿ ರಾಷ್ಟ್ರೀಕರಣ ಮಾಡಲು ಅಲ್ಲಿಯ ಸಂಪನ್ಮೂಲಗಳನ್ನು ನೋಡಿಕೊಂಡು ನಾವು ರಾಷ್ಟ್ರೀಕರಣ ಮಾಡಬೇಕಾಗುತ್ತದೆ.

ಶ್ರೀ ಜಿ.ಕೆ. ಸುಬ್ಬಯ್ಯ.—ಮಾನ್ಯ ಅಧ್ಯಕ್ಷರೇ ಕಳೆದ ೮-೧೦ ವರ್ಷಗಳಿಂದ ನಮ್ಮ ಕಡೆ ಒಂದು ಕೆ.ಎಸ್.ಆರ್.ಟಿ.ಸಿ. ಬಸ್ಸು ಸಂಚಾರ ಮಾಡುತ್ತಿತ್ತು. ಅದು ಹುಣಸೂರು ಮಾರ್ಗವಾಗಿ ನಮ್ಮ ಕಡೆ ಬರುತ್ತಿತ್ತು. ಆದರೆ ಈಗ ಕೆಲವಾರು ತಿಂಗಳುಗಳಿಂದ ಅಲ್ಲಿಗೆ ಬಸ್ಸು ಬರುತ್ತಿಲ್ಲ. ಇದರಿಂದ ಸಾರ್ವಜನಿಕರಿಗೆ ತೊಂದರೆಯಾಗಿದೆ. ಅಲ್ಲಿ ವೇಳೆಯನ್ನು ಬದಲಾವಣೆ ಮಾಡಿ ಬಸ್ಸು ಸಂಚಾರ ಮಾಡುವಂಥ ವ್ಯವಸ್ಥೆಯನ್ನು ಮಾಡಿಸಿಕೊಡುತ್ತೀರಾ ?

ಶ್ರೀ ಎಂ.ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಆ ಬಗ್ಗೆ ನನಗೆ ಮಾಹಿತಿಯನ್ನು ಒದಗಿಸಿಕೊಟ್ಟರೆ ನಾನು ಸೂಕ್ತ ಕ್ರಮವನ್ನು ಕೈಗೊಂಡು ಬಸ್ಸಿನ ವ್ಯವಸ್ಥೆಯನ್ನು ಮಾಡಿ ಕೊಡುತ್ತೇನೆ.

ಶ್ರೀ ಎ. ಮುನಿಯಪ್ಪ.—ಮಾನ್ಯ ಅಧ್ಯಕ್ಷರೇ ನಮ್ಮ ಕಡೆ ಚಿಂತಾಮಣಿಯಿಂದ ಬೆಂಗಳೂರಿಗೆ ಸುಮಾರು ೮-೨೦ ನಿಮಿಷದಲ್ಲಿ ಒಂದು ಬಸ್ಸು ಬರುತ್ತಿತ್ತು. ಆ ಬಸ್ಸು ಈಗ ನಿಂತು ಹೋಗಿದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಆ ಬಗ್ಗೆ ಸೂಕ್ತ ಕ್ರಮ ಕೈಗೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ.ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ಮಾನ್ಯ ಸದಸ್ಯರು ಮಾಹಿತಿಯನ್ನು ಕಳುಹಿಸಿ ಕೊಟ್ಟರೆ ನಾನು ಸೂಕ್ತ ಕ್ರಮ ಕೈಗೊಳ್ಳುತ್ತೇನೆ.

ಕೆ. ಎಸ್. ಆರ್. ಟಿ. ಸಿ. ಯವರು ಖರೀದಿಸಿದ ಬಸ್ಸುಗಳ ಬಗ್ಗೆ

೪೦೦ (೧೫೨) ಶ್ರೀ ಎಂ. ಪಿ. ಕರ್ಕಿ (ಕುಮಟ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ:—

(ಅ) ಕಳೆದ ಐದು ವರ್ಷಗಳಲ್ಲಿ ಕೆ.ರಾ.ರ.ಸಾ.ಸಂ.ಯ ಖರೀದಿಸಿದ ವಾಹನಗಳೆಷ್ಟು?

(ಆ) ವಿಭಾಗಗಳಿಗೆ ಒದಗಿಸಲಾದ ವಾಹನಗಳೆಷ್ಟು? (ವಿಭಾಗವಾರು ಹಾಗೂ ವರ್ಷಂಪ್ರತಿ).

(ಇ) ಪ್ರತಿ ವಿಭಾಗದಲ್ಲಿ ಹತ್ತು ವರ್ಷಗಳಿಗೂ ಮೇಲ್ಪಟ್ಟಿರುವ ವಾಹನಗಳೆಷ್ಟು? (ವಿಭಾಗವಾರು).

ಶ್ರೀ ಎಂ. ಪಿ. ಪ್ರಕಾಶ್ (ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು).—

(ಅ) ೩,೧೪೨ ವಾಹನಗಳನ್ನು ಖರೀದಿಸಿದೆ.

(ಆ) ಒಟ್ಟು ೩,೧೪೭ ವಾಹನಗಳು

ವಿಭಾಗಗಳು	೧೯೭೮-೭೯	೧೯೭೯-೮೦	೧೯೮೦-೮೧	೧೯೮೧-೮೨	೧೯೮೨-೮೩	೧೯೮೩-೮೪	ಒಟ್ಟು
೧ ಬೆಂಗಳೂರು	೩೬	೬೮	೫೧	೧೩೩	೧೦೩	೬೦	೪೫೧
೨ ಕೋಲಾರ	೧೬	೨೯	೧೩	೩೧	೫೬	೨೮	೧೭೩
೩ ಮೈಸೂರು	೩೧	೩೭	೩೭	೬೩	೬೫	೨೦	೨೫೩
೪ ಹಾಸನ	೩೭	೪೮	೬೦	೧೧೪	೬೩	೨೮	೩೫೦
೫ ಬೆಳಗಾವಿ	೩೪	೩೯	೩೪	೧೦೯	೬೯	೧೨೨	೩೦೭
೬ ಹುಬ್ಬಳ್ಳಿ	೩೭	೪೭	೪೪	೧೦೧	೬೦	೩೦	೩೧೯
೭ ಬಿಜಾಪುರ	೨೯	೪೧	೪೭	೭೨	೩೭	೧೯	೨೪೪
೮ ಉತ್ತರ ಕನ್ನಡ	೨೨	೩೦	೨೦	೫೫	೨೮	೨೦	೧೭೫
೯ ಗುಲ್ಬರ್ಗ	೧೫	೧೯	೧೭	೮೫	೩೨	೧೩	೧೮೧
೧೦ ರಾಯಚೂರು	೧೪	೧೬	೧೦	೩೦	೩೧	೧೫	೧೧೬
೧೧ ಬಳ್ಳಾರಿ	೨೬	೩೧	೧೩	೪೯	೨೭	೧೪	೧೬೦
೧೨ ಬಿ.ಟಿ.ಎಸ್.	೮೮	೫೧	೮೩	೭೬	೯೪	೨೬	೪೧೮
ಒಟ್ಟು	೩೮೪	೪೫೬	೪೨೯	೯೧೮	೬೬೫	೨೯೫	೩೧೪೭

(ಇ) ದಿನಾಂಕ ೩೦ನೇ ಆಗಸ್ಟ್ ೧೯೮೩ರ ವೇಳೆಗೆ ವಿಭಾಗಗಳಲ್ಲಿ ಹತ್ತು ವರ್ಷಗಳಿಗೂ ಮೇಲ್ಪಟ್ಟಿರುವ ವಾಹನಗಳ ಸಂಖ್ಯೆ ಈ ಕೆಳಕಂಡಂತಿವೆ:—

ಬೆಂಗಳೂರು	...	೧೦೦
ಕೋಲಾರ	...	೧೭
ಮೈಸೂರು	...	೬೭
ಹಾಸನ	...	೩೦
ಬೆಳಗಾವಿ	...	೫೮
ಹುಬ್ಬಳ್ಳಿ	...	೬೮
ಬಿಜಾಪುರ	...	೩೪
ಉತ್ತರ ಕನ್ನಡ, ಸಿರ್ಸಿ	...	೧೭
ಗುಲ್ಬರ್ಗ	...	೩೧
ರಾಯಚೂರು	...	೩೦
ಬಳ್ಳಾರಿ	...	೧೦
ಮಂಗಳೂರು	...	೧೭
ಬಿ.ಟಿ.ಎಸ್.	...	೩೬೦

ಉರ್

ಶ್ರೀ ಎಂ. ಪಿ. ಕರ್ಕೆ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರು ಹೇಳಿದ ಹಾಗೆ ಹೊಸ ಬಸ್ಸುಗಳನ್ನು ವಿತರಣೆ ಮಾಡುವಾಗ ಯಾವ ಬಂದು ಕ್ರೈಟೀರಿಯಾದ ಮೇಲೆ ವಿತರಣೆ ಮಾಡಿದೀರಿ? ಎರಡನೆಯದಾಗಿ ತಾವು ಹೊಸ ಬಸ್ಸುಗಳನ್ನು ವಿತರಣೆ ಮಾಡುವಾಗ ಬೆಂಗಳೂರು ಜಿಲ್ಲೆಗೆ ಹೆಚ್ಚು ಬಸ್ಸುಗಳನ್ನು ವಿತರಣೆ ಮಾಡುವಂತೆ ಕಾಣುತ್ತದೆ. ಇದಕ್ಕೆ ಕಾರಣವೇನು? ಮೂರನೆಯದಾಗಿ ಉತ್ತರ ಕನ್ನಡ ಜಿಲ್ಲೆಯಲ್ಲಿ ಅನೇಕ ವರ್ಷಗಳಿಂದ ಹಳೆಯ ಬಸ್ಸುಗಳನ್ನು ಓಡಿಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಬಂದು ವೇಳೆ ಸರ್ಕಾರದ ಗಮನಕ್ಕೆ ಬಂದಿದರೆ ಸರ್ಕಾರದವರು ಏನು ಕ್ರಮ ತೆಗೆದುಕೊಂಡಿದ್ದಾರೆ? ಆ ಭಾಗಕ್ಕೆ ಇಷ್ಟು ಕಡಿಮೆ ಬಸ್ಸುಗಳನ್ನು ಕೊಡಲು ಕಾರಣವೇನು?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ಆ ಭಾಗಕ್ಕೆ ಕಡಿಮೆ ಬಸ್ಸುಗಳು ಇವೆ ಎನ್ನು ತಕ್ಕಂಥ ಮಾತು ನಿಜ. ಆದ್ದರಿಂದ ಇನ್ನು ಮುಂದೆ ಆ ಭಾಗಕ್ಕೆ ಹೆಚ್ಚು ಹೆಚ್ಚು ಬಸ್ಸುಗಳನ್ನು ಬದಲಿಸಿಕೊಡುವುದಕ್ಕೆ ವ್ಯವಸ್ಥೆಯನ್ನು ಮಾಡುತ್ತೇವೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ಡಿವಿಜನ್‌ಗೆ ಸುಮಾರು ೧೦೦ ಹೊಸ ಬಸ್ಸುಗಳನ್ನು ಕೊಟ್ಟಿದ್ದೆವೆಂದು ಮಾನ್ಯ ಮಂತ್ರಿಗಳು ತಿಳಿಸಿದರು. ಆದರೆ ನಮ್ಮ ಭಾಗದ ಹಳ್ಳಿಗಳಿಗೆ ಹೋಗತಕ್ಕಂಥ ಎರಡು ಬಸ್ಸುಗಳು ಸುಮಾರು ೧೦ ವರ್ಷದಿಂದ ಇದ್ದ ಬಸ್ಸುಗಳೇ ಇವೆ. ಆದರೆ ಆ ಬಸ್ಸುಗಳು ಒಂದು ತಿಂಗಳಲ್ಲಿ ೧೦ ದಿವಸಗಳು ಕೂಡ ಸರಿಯಾಗಿ ಬರುವುದಿಲ್ಲ. ಆ ಬಗ್ಗೆ ನಾನು ಮಾನ್ಯ ಮಂತ್ರಿಗಳಿಗೆ ಕಾಗದ ಕೂಡ ಬರೆದಿದ್ದೇನೆ. ಅದಕ್ಕೆ ಅವರಿಂದ ನನಗೆ ಉತ್ತರ ಕೂಡ ಬರಲಿಲ್ಲ. ಆದ್ದರಿಂದ ಈಗ ಅಲ್ಲಿರತಕ್ಕಂಥ ಬಸ್ಸುಗಳನ್ನು ತೆಗೆದು ಹಾಕಿ ಅಲ್ಲಿಗೆ ಹೊಸ ಬಸ್ಸುಗಳನ್ನು ಹಾಕಿಕೊಡುವುದಕ್ಕೆ ಏನಾದರೂ ಏರ್ಪಾಡು ಮಾಡುತ್ತೀರಾ?

ಅಧ್ಯಕ್ಷರು.—೯ ವರ್ಷ ಆಗಿರತಕ್ಕಂಥ ಬಸ್ಸುಗಳನ್ನು ಕೊಡುತ್ತಾರೆ ಬಿಡಿ.

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ತಾವು ಹೇಳಿದ ಹಾಗೆ ೯ ವರ್ಷ ಆಗಿರತಕ್ಕಂಥ ಬಸ್ಸುಗಳನ್ನೇ ಕೊಡೋಣ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಅಧ್ಯಕ್ಷರು ತಮಾಷೆಗೆ ಆ ರೀತಿ ಹೇಳಿದರೆ ತಾವು ಕೂಡ ತಮಾಷೆಯಾಗಿ ಉತ್ತರ ಹೇಳುವುದು ಸರಿಯಲ್ಲ. ತಾವು ನಿಗದಿಯಾದ ಉತ್ತರ ಹೇಳಬೇಕು.

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ ನಾನು ತಾವು ಹೇಳಿದ ದಾಟಿಯಲ್ಲಿಯೇ ಉತ್ತರ ಕೊಟ್ಟಿದ್ದೇನೆ. ಮಾನ್ಯ ಸದಸ್ಯರಿಗೆ ಅಗಲಿರವ ತೋರಿಸಬೇಕೆನ್ನುವ ದೃಷ್ಟಿಯಲ್ಲಿ ನಾನು ಮಾತನಾಡಲಿಲ್ಲ. ಆ ಭಾಗಕ್ಕೆ ಹೊಸ ಬಸ್ಸುಗಳನ್ನು ಬದಲಿಸಿಕೊಡುವ ವ್ಯವಸ್ಥೆಯನ್ನು ಮಾಡುತ್ತೇನೆ.

ನಂಜನಗೂಡು ತಾಲ್ಲೂಕಿನಲ್ಲಿ ಜನತಾ ಗೃಹಗಳ ನಿರ್ಮಾಣದ ಬಗ್ಗೆ

೪೦೨ (೧೫೫) ಶ್ರೀ ಎಂ. ಮಹಾದೇವ್ (ನಂಜನಗೂಡು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಾನೂನು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

(ಅ) ೧೯೮೨-೮೩ನೇ ಸಾಲಿನಲ್ಲಿ ನಂಜನಗೂಡು ತಾಲ್ಲೂಕಿನಲ್ಲಿ ಎಷ್ಟು ಜನತಾ ಮನೆಗಳನ್ನು ಕಟ್ಟಲಾಗಿದೆ?

(ಆ) ಇವುಗಳಲ್ಲಿ ಎಷ್ಟು ಮನೆಗಳು ಪೂರ್ಣವಾಗಿವೆ ಮತ್ತು ಬಾಕಿ ಉಳಿದಿರುವ ಮನೆಗಳು ಎಷ್ಟು?

(ಇ) ಈ ಮನೆಗಳನ್ನು ಪೂರ್ಣವಾಗಿ ಕಟ್ಟಲು ಎಷ್ಟು ಸಮಯ ಬೇಕಾಗುವುದು?

ಶ್ರೀ ಎ. ಲಕ್ಷ್ಮೀಸಾಗರ್ (ಮಾನ್ಯ ಕಾನೂನು ಸಂಸದೀಯ ವ್ಯವಹಾರಗಳು ಮತ್ತು ವಸತಿ ಮಂತ್ರಿಗಳು).—

(ಅ) ೭೦೦ ಜನತಾ ಮನೆಗಳು ಮಂಜೂರಾಗಿವೆ.

(ಆ) ಯಾವ ಮನೆಗಳೂ ಪೂರ್ಣವಾಗಿಲ್ಲ.